

“మధురమైన పిల్లలారా - నిర్వికార ప్రపంచమును తయారు చేయుటకు, గుణములను స్వభావమును చక్కదిద్దుటకు తండ్రివచ్చారు. మీరందరూ పరస్పరం భాయి-భాయి (సోదరులు). అందువలన మీ దృష్టి అత్యంత శుద్ధముగా ఉండాలి”

ప్రశ్న:- పిల్లలైన మీరు ‘నిశ్చింత చక్రవర్తులు’ అయినా మీకు ఏ ముఖ్యమైన చింత ఉండాలి?

సమా:- ‘పతితుల నుండి పాపనముగా ఎలా కావాలి?’ అను ముఖ్యమైన చింత ఉండాలి. తండ్రివారిగా అయ్యి తండ్రి ముందే శిక్షలను అనుభవించరాదు. శిక్షల నుండి విడుదల పొందే చింత ఉండాలి. లేకుంటే ఆ సమయములో చాలా సిగ్గుపడ్డారు. ఇది తప్ప మీరు ఇక ఏ చింతా లేని చక్రవర్తులు. అందరికీ తండ్రి పరిచయమునివ్వాలి. దీనిని ఎవరైనా అర్థము చేసుకుంటే అనంతమైన యజమానులుగా అవుతారు. అర్థము చేసుకోకుంటే, వారి భాగ్యము అంతే..... మీకెలాంటి చింత వద్దు.

ఓంశాంతి. “శివ”(శివబాబా) అను పేరు గల ఆత్మిక తండ్రి కూర్చుని తన పిల్లలకు తెలుపుతున్నారు. ఆత్మిక తండ్రి అందరికీ ఒక్కరే. మొట్టమొదట ఈ విషయాన్ని అర్థము చేయిస్తే, మిగిలిన విషయాలు అర్థము చేసుకొనుట సులభమౌతుంది. తండ్రి పరిచయమే లభించకుంటే ప్రశ్నిస్తూనే ఉంటారు. మొట్టమొదట గీతా భగవంతుడెవరో నిశ్చయము చేయించాలి. ప్రపంచములో ఇది ఎవరికీ తెలియదు. వారు కృష్ణుడని అంటారు. కానీ మనము పరమపిత పరమాత్మ శివుడు గీతాభగవానుడని అంటాము. వారే జ్ఞాన సాగరులు. ముఖ్యమైనది సర్వశాస్త్ర శిరోమణి గీత. భగవంతుని “ ఓ ప్రభూ! మీ గతి-మతి భిన్నమైనదని అందరూ అంటారు. కృష్ణుని ఈ విధముగా అనరు. సత్యమైన తండ్రి సత్యమునే వినిపిస్తారు. ప్రపంచము మొదట కొత్తదిగా, సత్యప్రధానముగా ఉండేది. ఇప్పుడు పాతదిగా తమోప్రధానమై పోయింది. ప్రపంచమును పరివర్తన చేయువారు ఒక్క తండ్రి మాత్రమే. తండ్రి ఎలా పరివర్తన చేస్తారో కూడా తెలిపాలి. ఆత్మ సత్యప్రధానంగా అయినప్పుడు ప్రపంచము కూడా సత్యప్రధానమైనది స్థాపించబడుతుంది. మొట్టమొదట పిల్లలైన మీరు అంతర్ముఖులుగా అవ్వాలి. ఎక్కువ మాటిమాటికి చెప్పరాదు. లోపలకు ప్రవేశిస్తూనే చిత్రాలు చూచి చాలా ప్రశ్నలు అడుగుతూనే ఉంటారు. మొట్టమొదట ఒక్క విషయమును గూర్చే తెలియజేయాలి. ఎక్కువగా అడిగే అవకాశమివ్వరాదు. “ మొదట ఒక్క విషయము పై నిశ్చయము చేయించండి” తర్వాత మిగిలినవి అర్థము చేయించాలి. ఆ తర్వాత 84 జన్మల చక్రము వద్దకు తీసుకొని రండి. “ నేను ఇతని అనేక జన్మల అంత్యములో ప్రవేశిస్తాను” అని తండ్రి అంటున్నారు. వీరినే తండ్రి అని అంటారు. మీ జన్మల గురించి తెలియదు. తండ్రి మాకు ప్రజాపిత బ్రహ్మ ద్వారా ఈ విషయాలన్నీ తెలియజేస్తున్నారు. మొట్టమొదట ‘అల్ఫ్’(బాబా) గురించే అర్థం చేయిస్తారు. ‘అల్ఫ్’ ను అర్థము చేసుకుంటే తర్వాత ఏ సంశయమూ రాదు. తండ్రి సత్యమైనవారని, వారు అసత్యమును వినిపించరని చెప్పండి. అనంతమైన తండ్రి రాజయోగమును నేర్పిస్తున్నారు. శివరాత్రి మహిమ చేయబడుతుంది. కావున శివుడు ఇచ్చటకు తప్పక వచ్చి ఉంటాడు కదా! కృష్ణ జయంతిని కూడా ఇక్కడ జరుపుకుంటారు. నేను బ్రహ్మ ద్వారా స్థాపన చేస్తున్నానని వారంటారు. అందరూ ఆ ఒక్క నిరాకార తండ్రి

పిల్లలే. మీరు కూడా వారి సంతానమే. తర్వాత ప్రజాపిత బ్రహ్మకు కూడా పిల్లలే. ప్రజాపిత బ్రహ్మ ద్వారా స్థాపన చేశారు కనుక తప్పక బ్రాహ్మణ-బ్రాహ్మణీలు ఉంటారు. మీరు నోదరీ - నోదరులు. ఇందులో పవిత్రత ఉంటుంది. ఇది గృహస్థములో ఉంటూ పవిత్రముగా ఉండేందుకు యుక్తి లేక మార్గము. నోదరీ-నోదరులు కనుక ఎప్పుడూ వికారి దృష్టి ఉండరాదు. 21 జన్మలకు దృష్టి సంస్కరింపబడుతుంది. పిల్లలకు శిక్షణనిచ్చేది తండ్రి కదా. పిల్లల వ్యక్తిత్వమును, స్వభావమును చక్కదిద్దుతారు. ఇప్పుడు ప్రపంచములోని అందరి స్వభావమును చక్కదిద్దవలసి ఉంది. ఈ పాత పతిత ప్రపంచములో ఏ ఒక్కరి స్వభావము బాగుగా లేదు. అందరిలో వికారాలున్నాయి. ఇది పతిత వికారి ప్రపంచము. నిర్వికారి ప్రపంచంగా ఎలా తయారవుతుంది? ఒక్క తండ్రి తప్ప అలా ఇతరులెవ్వరూ తయారు చేయలేరు. ఇప్పుడు తండ్రి పవిత్రముగా చేస్తున్నారు. ఇవన్నీ గుప్తమైన విషయాలు. మనము ఆత్మలము. ఆత్మలు, తండ్రి అయిన పరమాత్ముని కలుసుకోవాలి. భగవంతుని కలుసుకునేందుకే అందరూ పురుషార్థము చేస్తున్నారు. భగవంతుడనగా ఒక్క నిరాకారుడే. ముక్తిదాత, మార్గదర్శకుడని కూడా పరమాత్మనే అంటారు. ఇతర ధర్మాల వారినెవ్వరినీ ముక్తిదాత, మార్గదర్శకుడని అనరు. పరమపిత పరమాత్ముడే వచ్చి ముక్తినిస్తారు అనగా తమోప్రధానము నుండి సత్యోప్రధానంగా చేస్తారు. మార్గదర్శనము కూడా చేయిస్తారు కావున మొట్టమొదట ఈ ఒక్క విషయమునే బుద్ధిలో కూర్చోబెట్టండి. వారు అర్థము చేసుకోకుంటే వదిలేయాలి. 'అల్ట్'(బాబా)నే తెలుసుకోలేకుంటే, బే(ఆస్తి)తో ఏమి లాభము? అటువంటివారు వెళ్ళిపోయినా పర్యాలేదు. మీరు వారిని గురించి చింతించకండి. మీరు చింతలేని చక్రవర్తులు. అసురుల నుండి విఘ్నాలు రానే వస్తాయి. ఇది రుద్ర జ్ఞాన యజ్ఞము. మొట్టమొదట తండ్రి పరిచయమును ఇవ్వాలి. 'మన్ననాభవ' అని తండ్రి అంటున్నారు. ఎంత పురుషార్థము చేస్తారో, దాని అనుసారమే పదవి పొందుతారు. ఆది సనాతన దేవీదేవతా ధర్మ స్థాపన జరుగుతూ ఉంది. ఇది లక్ష్మీనారాయణుల వంశము. ఇతర ధర్మాల వారెవ్వరూ వంశమును స్థాపించరు. తండ్రి వచ్చి అందరికీ ముక్తిని కలిగిస్తారు. మరలా తమ-తమ సమయములో ఇతర ధర్మస్థాపకులు వచ్చి వారి - వారి ధర్మాలను స్థాపిస్తారు. వృద్ధి జరగాలి. పతితులుగా అయ్యే తీరాలి. పతితము నుండి పావనముగా తయారు చేయుట తండ్రి కర్తవ్యము. ఇతరులు వచ్చి కేవలము ధర్మస్థాపన చేస్తారు. అందులో గొప్పతనమేమీ లేదు. మహిమ ఒక్కరిదే. క్రైస్తవులు కేవలము ఏసుక్రీస్తును ఎంతగానో మహిమ చేస్తారు! వారికి కూడా ముక్తిదాత, మార్గదర్శకుడు ఒక్క గాడ్ ఫాదర్ అని తెలపండి. ఏసుక్రీస్తు ఏమి చేశారు? వారి వెనుక క్రిస్టియన్ ధర్మానికి చెందిన అత్తలు వస్తూ ఉంటాయి. కిందకు దిగుతూ ఉంటాయి. దుఃఖము నుండి విడుదల చేయువారు ఒక్క తండ్రి మాత్రమే. ఈ పాయింట్లన్నీ బుద్ధిలో బాగా ధారణ చేయాలి. ఒక్క గాడ్ ను మాత్రమే దయాహృదయులని అంటారు. ఏసుక్రీస్తు ఎలాంటి దయను చూపరు. ఒక్క మనిషి కూడా ఎవ్వరి పైనా దయ చూపరు. దయ అనంతమైనది. అందరి పై దయ చూపేవారు తండ్రి ఒక్కరే. సత్యయుగములో అందరూ సుఖ-సంతోషాలతో ఉంటారు. దుఃఖమునే మాటే ఉండదు. పిల్లలు అల్లేను గురించి నిశ్చయము చేయించరు. వేరే ఇతర మాటలన్నీ తెలుపుతారు. ఎక్కువగా మాట్లాడి, గొంతు రాపు వస్తుందని, పూడిపోతుందని అంటారు. మొట్టమొదట తండ్రి పరిచయమునివ్వాలి. ఇతర విషయాలలోకి వెళ్లే వెళ్ళకండి. 'తండ్రి సత్యమే చెబుతారు కదా' అని చెప్పండి. బి.కె.లమైన మాకు ఆ

తండ్రి వినిపిస్తున్నారు. ఈ చిత్రాలన్నీ వారే తయారు చేయించారు. సంశయపడరాదు. 'సంశయ బుద్ధి వినశ్శంతి.' (సంశయ బుద్ధి కలవారు నష్టపోయి నశిస్తారు) మొదట మీరు స్వయాన్ని ఆత్మగా భావించి, తండ్రిని స్మృతి చేస్తే వికర్మలు వినాశనమవుతాయి. ఇక ఏ ఇతర ఉపాయమూ లేదు. పతిత పావనులు ఒక్కరే కదా! తండ్రి అంటున్నారు - "దేహ సంబంధములన్నీ వదిలి నన్నొక్కరినే స్మృతి చేయండి". తండ్రి ఎవరిలో ప్రవేశిస్తారో వారు కూడా పురుషార్థము చేసి సత్యప్రధానంగా అవ్వాలి. పురుషార్థము ద్వారా తయారవుతారు. బ్రహ్మ, విష్ణువులకు గల తేడా కూడా తెలుపుతారు. తండ్రి బ్రాహ్మణులైన మీకు రాజయోగమును నేర్పుతున్నారు. దీని వలన విష్ణుపురమునకు అభిషేకులుగా అవుతారు. మరలా మీరే 84 జన్మలు తీసుకొని శూద్రులుగా అవుతారు. తండ్రి వచ్చి మరలా శూద్రుల నుండి బ్రాహ్మణులుగా చేస్తారు. ఈ విధముగా ఇతరులెవ్వరూ అర్థం చేయించలేరు. మొట్టమొదటి విషయము - తండ్రి పరిచయమునిచ్చుట. తండ్రి చెప్తున్నారు - "పతితులను పావనముగా చేయుటకు నేనే ఇచ్చటకు రావలసి వస్తుంది. అంతేకాని పై నుండే ప్రేరణ ఇవ్వను." ఇతని పేరే 'భగీరథుడు.' అందువలన ఇతనిలోనే ప్రవేశిస్తాను. ఇది ఇతని అనేక జన్మల తర్వాత అంతిమ జన్మ. ఇతడు మరలా సత్యప్రధానంగా అవుతాడు. అలా తయారగుటకు స్వయమును ఆత్మగా తెలుసుకొని 'మామేకం యాద్ కరో' (నన్నొక్కరినే స్మృతి చేయండి) అని యుక్తిని తెలుపుతున్నారు. సర్వ శక్తివంతుడను నేను ఒక్కరినే. నన్ను స్మృతి చేసినందున మీకు శక్తి లభిస్తుంది. మీరు విశ్వానికి అభిషేకులుగా అవుతారు. ఈ లక్ష్మీనారాయణులకు ఈ వారసత్వము తండ్రి నుండే లభించింది. ఎలా లభించిందో తెలుపుతారు. ప్రదర్శని, మ్యూజియమ్ లో కూడా "మొట్టమొదట ఒక్క తండ్రిని గురించి తెలుసుకోండి, తర్వాత ఇతర విషయాలు తెలుసుకోవచ్చునని చెప్తోంది. ఇది అర్థము చేసుకొనుట చాలా అవసరము. లేకుంటే మీరు దుఃఖముల నుండి విడుదల కాలేరు. ఎంతవరకు నిశ్చయము కలుగదో అంతవరకు ఏమీ అర్థము చేసుకోలేరు. ఈ సమయములో ఉండేదే భ్రష్టాచార ప్రపంచము. దేవీ దేవతలది శ్రేష్ఠాచార ప్రపంచము" అంటూ ఈ విధంగా తెలిపాలి. మానవుల నాడిని చూడాలి - ఏమైనా అర్థము చేసుకుంటున్నారా? లేక వేడి పెనము వలె ఉన్నారా? పెనము వలె ఉంటే వదిలేయాలి. సమయమును వృథా చేసుకోరాదు. ఛాత్రక పక్షి వలె తెలుసుకోవాలనే తపన ఉందో లేదో అని కనుగొనే బుద్ధి కావాలి. ఎవరు అర్థము చేసుకుంటారో, వారి ముఖమే మాలిపోతుంది. మొట్టమొదట సంతోషము కలిగించే మాటలే చెప్పాలి. అనంతమైన తండ్రి నుండి అనంతమైన ఆస్తి లభిస్తుంది కదా. స్మృతియాత్రలో పిల్లలు చాలా బలహీనంగా ఉన్నారని తండ్రికి తెలుసు. తండ్రిని స్మృతి చేయుటలో శ్రమ ఉంది. ఇందులోనే మాయ విఘ్నాలు కలిగిస్తుంది. ఇది కూడా డ్రామాలో తయారై ఉంది. ఈ ఆట ఎలా తయారై ఉందో తండ్రి కూర్చుని తెలియజేస్తున్నారు. ప్రపంచములోని మనుష్యులకు కొంచెము కూడా అర్థము కాదు.

తండ్రి స్మృతిలో ఉన్నందున ఇతరులకు తెలియజేయుటలో ఏకరస స్థితి ఉంటుంది. లేకుంటే ఏవో కొన్ని లోపాలను వెతుకుతూనే ఉంటారు. మీరు ఎక్కువగా కష్టపడవద్దు. స్థాపన తప్పక జరిగే తీరాలి. నిశ్చితమైన దానిని ఎవరూ ఆపలేరు. తండ్రి నుండి మనము అనంతమైన వారసత్వము తీసుకుంటున్నామని ఉల్లాసముగా ఉండాలి. నన్నొక్కరినే స్మృతి చేయండిని తండ్రి అంటున్నారు. కూర్చొని చాలా ప్రీతితో అర్థము

చేయించాలి. తండ్రిని స్మృతి చేస్తూ ప్రేమతో ఆనందబాష్పాలు రాలాలి. ఇతర బంధు-మిత్రులంతా కలియుగము వారే. ఇది ఆత్మిక తండ్రితో సంబంధము. ఈ బాష్పాలు విజయమాలలోని పూసలుగా అవుతాయి. ప్రేమతో తండ్రిని స్మృతి చేయువారు చాలా తక్కువగా ఉన్నారు. ప్రయత్నించి వీలైనంత ఎక్కువ సమయము తీసుకొని మీ భవిష్యత్తును ఉన్నతంగా తయారు చేసుకోవాలి. ప్రదర్శినిలో చాలా ఎక్కువ మంది పిల్లలు ఉండరాదు. ఇన్ని చిత్రాలు కూడా అవసరము లేదు. నెంబరు ఒన్ చిత్రము - గీతా భగవంతుడెవరు? దాని ప్రక్కన లక్ష్మీనారాయణుల చిత్రము, సీడీ చిత్రాలు. ఇంత మాత్రముంటే చాలు. మిగిలిన ఇన్ని చిత్రాలు - అవసరము లేదు. పిల్లలైన మీరు స్మృతి యాత్రను వీలైనంత పెంచుకోవాలి. పతితుల నుండి పాపనులుగా ఎలా తయారవ్వాలనే ముఖ్యమైన చింత(తపన) ఉండాలి. బాబావారిగా తయారై, బాబా ఎదుట శిక్షలను అనుభవించుట చాలా దుర్భాగ్యకరమైన విషయము. ఇప్పుడు స్మృతి యాత్రలో లేకుంటే శిక్షలనుభవించే సమయములో చాలా సిగ్గుపడాల్సి వస్తుంది. శిక్షలను అనుభవించరాదనే ధృఢ నిశ్చయము చాలా అభిరక్తంగా ఉండాలి. మీరు జ్ఞానులే కాక యోగులు కూడా అయ్యారు. బాబా కూడా అంటున్నారు - నేను రూపుడనే కాక బసంతను కూడా(జ్ఞానిని యోగిని కూడా) అయ్యాను. ఆత్మలలో మొత్తం జ్ఞానమంతా నింపుతాను. నేను రూపములో బిందువును. జ్ఞానములో సాగరుడను. మీ బుద్ధిలో 84 జన్మల జ్ఞాన రహస్యమంతా నిక్షిప్తమై ఉంది. మీరు జ్ఞాన స్వరూపులై జ్ఞాన వర్షమును కురిపిస్తారు. ఒక్కొక్క జ్ఞానరత్నము చాలా అమూల్యమైనది. వీటి విలువ ఎవ్వరూ కట్టలేరు. అందుకే బాబా మిమ్మల్ని పదమాపదమ్ భాగ్యశాలురని అంటున్నారు. మీ చరణాలలో పద్మము గుర్తును చూపిస్తారు. దీనినెవ్వరూ అర్థము చేసుకోలేరు. మనుష్యులు 'పదమాపతి' అని పేరు పెట్టుకుంటారు. వారి వద్ద చాలా ధనముంటుందని భావిస్తారు. 'పదమాపతి' అని ఇంటి పేరు కూడా పెట్టుకుంటారు. తండ్రి అన్ని విషయాలు విశదీకరిస్తారు. తండ్రి అంటున్నారు - ముఖ్యమైనది తండ్రిని, 84 జన్మల చక్రమును స్మృతి చేయుట. ఈ జ్ఞానము భారతీయుల కొరకు మాత్రమే. మీరు మాత్రమే 84 జన్మలు తీసుకుంటారు. ఇది కూడా అర్థము చేసుకునే విషయము. సన్యాసులు మొదలైన వారెవ్వరినీ స్వదర్శన చక్రధారులని అనరు. దేవతలను కూడా అనరు. దేవతలకు ఈ జ్ఞానము ఉండనే ఉండదు. 'మాలో ఈ జ్ఞానమంతా ఉంది' లక్ష్మీనారాయణులలో లేదు అని మీరు చెప్తారు. తండ్రి యదార్థమైన విషయాలు తెలుపుతారు కదా!

ఈ జ్ఞానము చాలా అద్భుతమైనది. మీరు చాలా ఉత్తమమైన గుప్త విద్యార్థులు - " మేము పాఠశాలకు వెళ్ళుచున్నాము. భగవంతుడు మమ్ములను చదివిస్తున్నాడని మీరంటారు. అయితే మీ లక్ష్యమేది? అని అడుగుతారు. మేము ఈ లక్ష్మీనారాయణులుగా అవుతామని చెప్పండి. ఇది విని మనుష్యులు ఆశ్చర్యపడ్డారు. మనము మన హెడ్ ఆఫీస్ (మధువనము)కు వెళతాము. ఏ చదువు చదువుతున్నారు? మనుష్యుల నుండి దేవతలయ్యే చదువు, భికారుల నుండి రాకుమారులయ్యే చదువు చదువుతున్నాము. మీ చిత్రాలు కూడా ఫస్ట్ క్లాస్ గా ఉన్నాయి. ధనము(జ్ఞానము)ను పాత్రనెలిగి దానము చెయ్యాలి. పాత్రలు మీకు ఎచ్చట లభిస్తారు? శివుడు, లక్ష్మీనారాయణులు, సీతా-రాముల మందిరాలలో లభిస్తారు. అచ్చటికి వెళ్లి మీరు వారికి సేవ చేయండి. మీ సమయమును వృధా చేయకండి. పతిత పాపని గంగా నదా? లేక పరమపితనా? ఈ నీరు అందరికీ సద్గతిని కలిగిస్తుందా? లేక అనంతమైన తండ్రి కలిగిస్తారా? అని గంగా

నది వద్దకు వెళ్లి అక్కడ ఉన్న వారిని కూడా అడగండి. మీరు దీని పై మంచి రీతిగా తెలుపగలరు. విశ్వమునకు మాలికులుగా తయారయ్యే మార్గమును వారికి చూపుతారు. మీరు దానమును చేసి గవ్వ సమానముగా ఉన్న మానవులను వజ్ర సమానముగా చేసి విశ్వానికి అభిషేకులుగా చేస్తారు. భారతదేశము విశ్వానికి అభికారిగా ఉండేది కదా. మీ బ్రాహ్మణ కులము, దేవతా కులము కంటే ఉన్నతమైనది. నేనొక్కడినే తండ్రికి అపురూపమైన పుత్రుడను అని ఈ బాబా (బ్రహ్మబాబా) అనుకుంటున్నాడు. బాబా నా శరీరమును అప్పుగా తీసుకున్నారు. మీరు తప్ప ఇతరులెవ్వరూ ఈ విషయాలను అర్థము చేసుకోలేరు. బాబా నా శరీరము పై సవారీ చేస్తున్నారు. సేవ చేయుటకు నేను బాబాకు నా శరీరమునిచ్చాను. దాని ఫలితము ఎంత ఇస్తున్నారు! అందరి కంటే నన్ను ఉన్నతంగా వారి భుజాల పైకి ఎత్తుకున్నారు. నెంబరువన్ గా చేస్తున్నారు. తండ్రికి పిల్లలంటే చాలా ప్రియము కదా. అందుకే భుజాల పైకెత్తుకుంటారు. తల్లి పిల్లలను కేవలము ఒడిలోకి తీసుకుంటుంది. తండ్రి భుజముల పైకెత్తుకుంటారు. పాఠశాలను ఎప్పుడూ 'కల్చన్' అని అనరు. పాఠశాలలో చదివే చరిత్ర భూగోళాలను కల్చన్ అని అంటారా? ఇది కూడా ప్రపంచ చరిత్ర మరియు భూగోళమే కదా! మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్తే.

1. కూర్చొని చాలా ప్రేమగా తండ్రిని స్మృతి చెయ్యాలి. స్మృతి చేస్తూ ప్రేమ భాషాలు వస్తే అవి విజయమాలలోని పూసలుగా అయిపోవాలి. మీ సమయాన్ని భవిష్య ప్రాల్భాన్ని తయారు చేసుకొనుటలో సఫలము చేసుకోవాలి.
2. అంతర్ముఖులుగా ఉండి(ఆత్మిక స్థితిలో ఉండి) అర్బ్(తండ్రి) పరిచయమునివ్వాలి. ఎక్కువగా అదీ, ఇదీ చెప్పవలసిన అవసరం లేదు. శిక్షలు అనుభవించవలసి వచ్చే కర్తవ్యం చేయరాదనే చింత ఒక్కటే ఉండాలి.

**వరదానము :-** “ విశ్వ మహారాజు పదవి ప్రాప్తి చేసుకొను సర్వ శక్తుల స్థాకుతో సంపన్నభవ. ”

విశ్వమహారాజు పదవిని ప్రాప్తి చేసుకునే ఆత్మలు కేవలం స్వయం వారి కొరకు మాత్రమే పురుషార్థము చేయరు. వారి జీవితములో వచ్చే విషయాలు లేక పరీక్షలను దాటుకొనుట చాలా సాధారణ విషయము. కాని ఏ ఆత్మలైతే విశ్వ మహారాజులుగా అవుతారో వారి వద్ద ఇప్పటి నుండే సర్వశక్తుల స్థాకు నిండుగా ఉంటుంది. వారి ప్రతి సెకండు, ప్రతి సంకల్పము ఇతరుల కొరకు ఉపయోగపడుతుంది. వారి శరీరము - మనసు - ధనము, సమయము, శ్వాస అగ్ని విశ్వ కళ్యాణములో సఫలమౌతూ ఉంటాయి.

**సోగ్స్ :-** “ ఒక్క బలహీనత ఉన్నా అది అనేక విశేషతలను సమాప్తము చేసేస్తుంది. కనుక బలహీనతలకు విడాకులిచ్చేయండి. ”